

حضرور نبی کریم صلی اللہ علیہ وسلم کی پیاری نواسی سیدہ امامہ رضی اللہ عنہا

”جدول رسول اللہ صلی اللہ علیہ وسلم کی محبت سے خالی ہے، وہ ایمان سے محروم ہے۔ ایمان کی دولت اسی شخص کو میسر آسکتی ہے جس نے رسول اللہ صلی اللہ علیہ وسلم سے اپنا تعلق الفت استوار کر لیا ہوا در آپ صلی اللہ علیہ وسلم کی محبت کو قلب کی گہرائیوں میں اتنا لیا ہو۔ اسلام محس زبان سے اقرار کر لینے کا نام نہیں بلکہ یہ انسان سے بہت سے معاملات کا متقاضی ہے۔ اس کا اوّلین تقاضا عمل ہے اور اپنی روزمرہ کی زندگی کو اخلاق و کردار کے بہترین سانچوں میں ڈھالنا ہے۔ اگر تم نے فی الواقع اپنے آپ کو اسلام کی تحويل میں دے دیا ہے تو اس کے بنیادی تقاضوں کو بھی پورا کرو اور اپنی حیاتِ مستعار کے تمام گوشوں کو عمل و حرکت کی گرفت میں لے آؤ۔ تھارا اٹھنا بیٹھنا، چلنا پھرنا، لین دین، لوگوں سے میل جوں، نقل و حرکت، کھانا پینا، گفت و شنید، سب کچھ اسلام کے احکام کے مطابق ہونا چاہیے۔“

یہ یا اس سے ملتے جلتے الفاظ سیدہ امامہ بنت ابو العاص رضی اللہ عنہا سے خواتین کے ایک اجتماع میں گفتگو کرتے ہوئے کہے۔ حضرت امامہ رضی اللہ عنہا کے والد محترم کا نام (مششم، لقطہ) ابو العاص بن ریع بن عبد العزیز تھا اور والدہ کا سیدہ زینب بنت رسول اللہ صلی اللہ علیہ وسلم۔ ان کی ولادت اپنے نانا آنحضرت صلی اللہ علیہ وسلم کے عہد میں ہوئی۔ رسول اللہ صلی اللہ علیہ وسلم کو اپنی اس نواسی سے انتہائی پیار تھا۔ بعض اوقات دوران نماز بھی آپ انہیں اپنے ساتھ رکھتے تھے۔ صحیح بخاری میں ہے کہ ایک بار آپ صلی اللہ علیہ وسلم مسجد میں تشریف لائے تو سیدہ امامہ رضی اللہ عنہا کو کندھوں پر اٹھا کر تھا۔ اسی حالت میں نماز پڑھائی۔ جب کوئی میں جاتے تو اتار دیتے۔ جب کھڑے ہوتے تو پھر اٹھا لیتے۔ اسی طرح نماز پوری کی۔

رسول اللہ صلی اللہ علیہ وسلم کی خدمت میں ایک مرتبہ کسی نے تھفتاً کچھ چیزیں ٹھیجیں۔ جن میں ایک طلاًی ہار بھی تھا۔ اس وقت سیدہ امامہ رضی اللہ عنہا گھر کے ایک کونے میں کھیل رہی تھیں۔ آپ صلی اللہ علیہ وسلم نے فرمایا: میں یہ ہار اپنے اہل کے محبوب ترین فرد کو دوں گا۔ ازواج مطہرات نے خیال کیا کہ یہ ہار سیدہ عائشہ رضی اللہ عنہا کو ملے گا۔ لیکن آپ نے سیدہ امامہ رضی اللہ عنہا کو بلا یا اور یہ ہار اپنے ہاتھ سے ان کے گلے میں ڈال دیا۔ بعض روایات کی رو سے یہ ہار نہیں تھا، انکوٹھی اور شاہ جشہ نجاشی نے بطور ہدیہ آپ کی خدمت میں پیش کی تھی۔

رسول اللہ صلی اللہ علیہ وسلم کے وصال کے وقت سیدہ امامہ رضی اللہ عنہا سن شعور کو پہنچ چکی تھیں۔ اسی اثناء میں

سیدہ فاطمہ رضی اللہ عنہا نے انقال فرمایا۔ سیدہ فاطمہ رضی اللہ عنہا نے وفات کے وقت سیدنا علی رضی اللہ عنہ کو وصیت کی تھی کہ ان کی وفات کے بعد وہ امامہ (رضی اللہ عنہا) سے نکاح کر لیں۔ چنانچہ اس وصیت کے مطابق یہ حضرت علی رضی اللہ عنہ کے عقد میں آئیں۔ سیدہ امامہ رضی اللہ عنہا کے نکاح کے انتظام کی ذمہ داری ان کے والد بزرگوار حضرت ابوالعااص رضی اللہ عنہ نے اپنی وفات کے وقت حضرت زیر بن عوام رضی اللہ عنہ کے سپرد کی تھی جو عشرہ بمشرہ میں سے تھے اور رسول اللہ صلی اللہ علیہ وسلم کے پھوپھی زاد بھائی تھے۔ حضرت زیر رضی اللہ عنہ نے حضرت ابوالعااص رضی اللہ عنہ کی وصیت کے مطابق نکاح کے تمام انتظامات خود کیے اور خود ہی سیدنا علی رضی اللہ عنہ کے ساتھ نکاح پڑھایا۔ یہ انجمنی کا واقعہ ہے۔

سیدہ امامہ رضی اللہ عنہا انتیس سال سیدنا علی رضی اللہ عنہ کے نکاح میں رہیں۔ ۲۰ ہجری میں سیدنا علی رضی اللہ عنہ نے شہادت پائی تو وہ جناب عبدالملک کے پوتے مغیرہ بن نوبل رضی اللہ عنہ کو وصیت کر گئے کہ وہ سیدہ امامہ رضی اللہ عنہا کے ساتھ نکاح کر لیں۔ چنانچہ سیدنا علی رضی اللہ عنہ کی وصیت کے مطابق ان کا عقد ثانی حضرت مغیرہ رضی اللہ عنہ سے کر دیا گیا۔ حضرت مغیرہ رضی اللہ عنہا سے نکاح سے قبل انھیں سیدنا امیر معاویہ رضی اللہ عنہ کا بھی پیغام نکاح پہنچا تھا۔

سیدہ امامہ رضی اللہ عنہا نے حضرت مغیرہ رضی اللہ عنہ کے پاس ہی وفات پائی۔ حضرت مغیرہ رضی اللہ عنہ سے ان کے ایک لڑکا پیدا ہوا، جس کا نام بیگی رکھا۔ بعض روایات کے مطابق سیدہ امامہ رضی اللہ عنہا کے کوئی اولاد نہیں ہوئی۔ (ماخوذ)



اسلاف کے خلاف نازیبا الفاظ استعمال کرنے پر

ڈسٹرکٹ خطیب اوقاف نے ہیڈلکر کی پٹائی کر دی

رحمیم یارخان (خبرگار خصوصی) اسلاف کے خلاف نازیبا الفاظ استعمال کرنے پر ڈسٹرکٹ خطیب اوقاف مولانا رشید احمد عباسی نے ہیڈلکر محکمہ اوقاف کی ٹھکانی کر دی اور انھیں دفتر سے نکال دیا۔ تفصیل کے مطابق محکمہ اوقاف کے ہیڈلکر خالد جاوید جو نظامت مارکیٹ کے دفتر میں تعینات ہے اور دفتر ہی میں امیر شریعت مولانا سید عطاء اللہ شاہ بخاریؒ اور مولانا فضل الرحمن و دیگر اکابر کے خلاف نازیبا الفاظ استعمال کیے جس پر محکمہ اوقاف کے ڈسٹرکٹ خطیب مولانا رشید احمد عباسی نے ان کی ٹھکانی کر دی اور انھیں دفتر سے نکال دیا۔ مولانا رشید احمد عباسی نے کہا کہ دفتر میں بیٹھ کر سیاسی گفتگوں کی جائے۔ مولانا رشید احمد عباسی نے اس سلسلے میں ایڈن فنڈر پر اوقاف رسم خان اور زوبل خطیب مولانا حبیب الرحمن اختر کو آگاہ کر دیا ہے کہ ہیڈلکر خالد جاوید دو سال سے دفتر میں بیٹھ کر اسلاف کے خلاف باتیں کرتا ہے۔ اسے فی الفور تبدیل کر دیا جائے۔ (روزنامہ "نواب و قوت" ۲۳ فروری ۲۰۰۷ء)